

Lehen il-Malti

MAHRUĠ

MILL-'GHAQDA TAL-MALTI' (UNIVERSITÀ)

THE ROYAL UNIVERSITY OF MALTA



ILSIEN U BANDIERA JAGHMLU NAZZJON
NEHHI WAHDA U TNEHHI N-NAZZJON



Il-Professor A. CUSCHIERI, D.D., Ph.D., O.C.

LEHEN IL-MALTI

IT-XXXII

1963

GHADD 6

DAN IL-GHADD FIH:

Ġ. AQUILINA: *Kif sa jibqghu jiftakru f' Cuschieri?*, *L-għajta tal-qalb*; *Sitt sunetti*; *Dwar il-kelma 'Gieb'* – Ġ. CARDONA: *Hodon narcis lill-poeta Ġorġ Zammit* – Ġ. CASSAR-PULLICINO: *Żieda ta' kliem u tifsir* – W.Ph. GULIA: *Meta l-mejjet ġera iktar mill-ħaj* – K. VASSALLO: *Il-ħajja I, II* – A.P. VELLA, O.P.: *Xinbi l-istorja?* – Ġ. ZAMMIT: *Il-Prof. A. Cuschieri, D.D., Ph.D., O.C.*

KIF SA JIBQGHU JIFTAKRU F'CUSCHIERI?*

Ta' Ġ. AQUILINA

IL-GHAQDA tal-Malti (Università), li hija għaqda mibdiya wiehed u tletin sena ilu minn żewġ studenti tal-medicina, u miżmuma ħajja għal dawn is-snin kollha mill-istudenti ta' kull Fakultà, kemm-il darba għamlet it-tifkira ta' xi Maltin li ddistingwew ruhhom l-aktar fil-kitba u fil-letteratura Maltija. L-aħħar Malti kbir li fakkarna kien il-Poeta Nazzjonali, Dun Karm, li għalih iddedikajna n-numru speċjali ta' *Lehen il-Malti*. Illum iltqajna biex infakkru bniedem ieħor, il-Professor Anastasio Cuschieri, li l-generazzjoni ta' gradwati l-aktar anzjani jiftakruh l-iżjed bħala professor mill-aħjar tal-filosofija, u għadd akbar ta' żgħażaġh, gradwati u m'humhiex bħala l-Poeta tal-*Kelma Maltija* u tal-Madonna.

Mijiet ta' religjużi u sekulari mietu u għad imutu, u l-istudenti tal-*Għaqda tal-Malti* ma jsibu xejn fihom li jisthoqq li jkunu commemorati. Nies tajbin! Imma min jista' joqgħod jikkomemora n-nies kollha tajbin li jmutu! Imbagħad, min jaf min hu tajjeb tassew blief Alla?

Sakemm il-bniedem idum ħaj, jekk il-pożizzjoni tiegħu tkun għolja, u dawk ta' tahtu jistennew għajnunha u favuri minn għandu, ħafna jaqilgħulu l-kappell, jidhku u jekk iħallihom, iġhannquh ukoll magħhom, biex juruh kemm iħobbuh, u jekk joqgħbu, meta jista', jiftakar fihom! L-ipokrisija hija biċċa mill-ħajja tal-bniedem fis-soċjetà. Imma l-mewt hija l-ewwel u l-aħħar prova tas-sincerità jew l-ipokrisija. Fil-mewt, il-ħbieb foloz

* Dil-kitba ngrat f-Akkademja li l-istudenti ta' l-*Għaqda Tal-Malti* (Università) għamlu f'għajh il-Rev. Prof. A. Cuschieri, O.C. fit-Teatru ta' l-Università fid-19 ta' Dicembru, 1962.

jahirbu, u jibqgħu biss dawk sinċieri. Il-qabar jidfen kollox. Il-mewt it-tella' l-meriti speċjali fil-wiċċ. Li kieku Professur Cuschieri ma kienx għalina hliet wiehed mill-patrijiet, ma konniex inhossu li kien hemm raġuni għal din iċ-ċelebrazzjoni. La kien ikun aħjar u lanqas aghar minn haġna sekulari u religjużi bħalu. Imma, kif għidtilkom, il-mewt ittella' l-meriti speċjali fil-wiċċ u haġna drabi, tpatti għan-nuqqasijiet tal-ħajja, li mhux dejjem tagħti lil dak li jkun li haqqu. Ahna li tghallimna l-filosofija minn għand il-professur Cuschieri nafu x'kien isarraf. Għalkemm ma tistax tgħid li hu kien filosofu originali jew kreattiv, għax sa fejn naf jien, ma halla l-ebda opra ta' filosofija, madankollu, bħala professur, kellu l-kelma Taljana haġna, u l-filosofija kien jafha u jhobbha hekk tajjeb, li kien jaf iħeggeġ l-imħabba għaliha fost l-istudenti tiegħu. Imma b'daqshekk biss, isem il-professur Cuschieri ma kienx jibqa' ħaj, għax il-memorja ta' dawk li tghallmu l-filosofija minn għandu tixjeh u tintemm bħalu, magħhom.

X'inhu, mela, li zamm u sa jibqa' jzomm ħaj, għal haġna snin oħra, l-isem tal-professur Cuschieri? Saqsi liż-zgħażaġħ ta' Malta u Għawdex li saru jafu b'ismu fil-kotba tal-iskola, u jgħidulek huma kif se jibqgħu jiftakruh u jhobbuh dak il-Karmelitan; u ser jibqgħu jiftakruh mhux biss fil-memorja, li bħad-dija tal-musbieħ tintefa meta jispiċċa ż-żejt tal-ħajja, imma fil-miktub tal-opra tiegħu poetika. Fuq din l-opra poetika irrid ngħid-ilkom xi haġa fil-qosor.

Żewġ argumenti li l-professur Cuschieri haddem l-aktar fil-poezija tiegħu huma Il-Madonna u l-Malti. Mis-sitt poeziji li jiena dahħaltlu fil-*Muza Maltija*, tlieta huma ddedikati lill-Madonna; imma li kieku wiehed kellu jara l-poeziji kollha li kiteb, isib li l-akbar għadd ta' poeziji huma ddedikati lill-Madonna. Sa hawn m'għandniex biex nistagħgħbu għax, f-aħħar mill-aħħar, għal Karmelitan liema devozzjoni tista' tkun akbar minn dik tal-Madonna? Dak li jgħaggebb lili hija l-ħegga li biha kiteb fuq l-Ilsien Malti. Lanqas l-istess Dun Karm Psaila ma kiteb b'dik il-ħegga li ninnotaw fil-poezija *Il-Kelma Maltija*, li fiha xehet qalbu kollha, bħal wiehed li qed jiehū gost jipprova l-verità ta' dak li qed iġħid. Min qal li l-Malti hu tqil biex tisser ruħek bih? Ara kemm għandi ħila nfisser ruħi tajjeb, jistqarr Cuschieri. U Cuschieri kien jaf x'inhu jgħid, il-għaliex bħal Dun Karm kien bniedem ta' ħila kbira fil-lingwa Taljana. Qed ngħid għal dik il-poezija li llum jafha kulħadd u li ser naqralkom minnha l-ewwel ħames strofi:

*Din biss, ħabib ta' qalbi,
għandi; din Alla tani;
dil-kelma li bi ġmielha
nitgħaxxaq ser tarani.*

*Min qal li tqila u timxi
bħas-sriep tkaxkar fuq żaqqa?
Hares kemm bi ħafsa,
kif titla' u togħla f'daqqa;*

*togħla, u m'nofs is-sema,
bi li fix-xemx imħarrġa,
isseqger f-isbaħ safa,
tħares lejn l-art u tarġa'*

*tinżel; ma tafx jekk bajda,
jekk safra, jew jekk kaħla;
tilmaħħa biss titbiddel,
tickien, issir daqs nabla:*

*u tidhol ġewwa l-gonna,
tgħaddi minn qalb il-weraq,
tiddeffes go kull warda,
tixrob mill-ward il-meraq;*

Fuq il-hidma letterarja ta' Cuschieri tisimġhu jkellmukom studjużi oħra. Poeżiji minn tiegħu li jitikellmu għalih wara mewtu ser tisimġhu jinqraw f'din l-akkademja tal-lejla. Jiena nagħlaq il-kelmejn ta' ġieħ lil professur Cuschieri billi naqralkom poeżija tiegħu, li għandha x'taqsam mal-Malti, imma miktuba bi stil haġf kemm jista' jkūn, u turi *s-sense of humour* tal-poeta Karmelitan. Din il-poeżija ltqajt magħha l-bieraħ, jien u nqalleb fil-*Habib* tal-hdax ta' Frar, 1913. It-titlu tagħha *Ĉajt u Hlieqal* iffirmata tliet asteriski, kif kien iħobb jagħmel. Isimġuha:

*F'kemm hawn ilsna fid-dinja,
niżlin minn fejn niżlin,
irrid inġhid mill-Lhudi,
mill-Grieg jew mill-Latin,
issib, jekk tfittex trid,
kliem minsi u kliem ġdid!*

*Id-Dizzjunarji kollha
jismerru l-antikwati
u l-ismijiet iġerrġhu
tal-aħħar ritrovati,
għax l-ilsna hekk magħgunin,
jisselfu minn xulxin!*

*Imma trid tkun demm Ĉanu
biex 'l ommok tbigh lil ġarek
u tmur tittallab lilu
minn dak li għandek f'darek:
dan l-ilsna ma tridux
u qalbna ma troddux!*

Mela, bla ksuha, nghidu,
kollox bil-qies u l-hin:
Prelat, kanonku, mitra,
Indiema, Qrar, Tqarbin;
ghax dawn kienu mill-ewwel
u dawk iż-żmien 'l hawn newwel!

Niftiehm u ahjar: biex issa
nitkellmu bil-kirjanza,
ix-xedd taz-zaqq nghidulu:
ventriera u sotta-panza:
imma hallejna shiha
iż-zaqq, ghax qatt m'hi xiba!

Dahhalna kliem kemm fahna
Taljan, Spanjol, Franciż:
u diehel ukoll magħhom
(mhux hekk jixraq?) l-Ingliż:
imma l-akbar tagħbija
gibnieha minn Sqallija!

Dan, kos! minn awl id-dinja:
ma ridtuniex jewwilla
ingibu t-termni godda
miċ-Ċina u mill-Manila?
Nissellfu minn għand ġarna
dak li m'għandniex go darna!

Imma, għad li, ma' l-iżmna,
b'kuil kliem il-Malti staghna,
fl-insiġ, fil-gidd, fix-xehta,
baqa', kif tnissel, magħha:
u ma johrogx tellief
jekk jigri mal-ghorrief!

Min ma jafux, jidbirlu
li m'hux serju biżżejjed;
iżda x'haddied hu dana,
li qatt ma kiwa hdejjed?
Jitghallem jiffi, jbati,
qabel ma jaqta' u jagħtil

Mill-Belġju, mill-Ġermanja,
minn Franza, mill-Italja,
Xirkiet, Ghorrief, Ministri
(kemm hemm nies hmira u halja!)
jitolbu l-kotba tagħna:
sbieħ aħna, min jismagħnal

Halli din il-poezija ċajtiera tkun l-aħħar tislma tiegħi illum lill-poeta li
sebbiħ il-letteratura Maltija bl-aqwa poezija li għandna fuq il-Madonna u
fuq il-sien il-poplu – il-lingwa ta' Malta u tal-Maltin.

IL-HAJJA (I)

*Min qal li l-ħajja bolma
kollha tlellix u lwien.
Min qal li bi kummiedja
biex niddieħku b' xulxin ma' tul iż-żmien.*

*Min qal li l-ħajja ħrafa
imżewqa b' ferħ u hemm.
Min qal li bi traġedja
mitmuma ħesrem biċ-ċarcir tad-demm.*

*Min qal li l-ħajja bondoq
li jaqta' nifs kulħadd
Min qal li l-ħajja baħar
fejn titbaħbaħ fil-wisa' nies bla għadd.*

*Min qal li ħdan il-ħajja
artab u mieles rix.
Min sabu iebes ħatab,
kollu għoqod u ngiegeż u tikmix.*

*Min qal li l-ħajja Ġenna.
Min qal li qisba Infern.
Min sabu Purgatorju.
To me it's Smoke with Light or Fire in turn.*

IL-PROFESSUR A. CUSCHIERI D.D., Ph.D., O.C.

(*Bil-kortesija ta' l-EDITOR ta' It-Tarka tat-23 ta' Awwissu, 1962, fejn dil-kitba debret l-ewwel darba*)

Ta' ĠORĠ ZAMMIT

FIL-HEMDA ta' ċella fil-kunvent tal-Karmnu l-Belt, ċella mbierka li minnha għal raġunijiet ta' saħħa kien ilu xhur shaħ ma johrog, miet mimli għomor u qima fil-25 ta' Lulju, bniedem li ta ħajtu kollha għall-proxxmu tiegħu, bniedem li ismu jrid jinżel fl-istorja tal-aqwa fost ulied Malta bħala predikatur, kittieb u professur.

Imwieled il-Belt fil-21 ta' Jannar 1876, il-Professur Anastasio Cuschieri daħal novizz karmelitan ta' ħmistax-il sena u ordna seba' snin wara. Għamel l-istudji tiegħu f'Malta u fl-Università Gregorjana Ruma, u meta ħa f'Ruma l-Lawrija tal-Filosofija, ġie msejjah f'Malta bħala professur ta' dan is-sugġett fl-Università tagħna.

Ħa fna huma l-Maltin li kellhom ix-xorti li jkunu studenti tiegħu. Jiena li kelli din ix-xorti, nista' ngħid li l-lezzjonijiet tiegħu kienu jsaħħruk bi għmielhom u jhennuk bl-għerf li kien johrog minn dak il-fomm – l-istess jistgħu jgħiduh l-eluf u eluf li għadhom jiftakru lill-Professur Cuschieri bħala predikatur, fi żmien li l-knejjes ta' Malta kienu jimtlew qtajja' ta nies li kienu jigru warajh biex jisimghuh. L-istess impressjoni ħallew id-diskorsi li kien jagħmel bħala senatur – kariga li għaliha ġie magħżul darbtejn.

Bniedem ta' kultura tassew kbira, magħruf bħala filosofu mill-aħjar mhux biss hawn Malta, iżda wkoll barra minn dawn ix-xtajtiet, speċjalment bħala kittieb ta' studji filosofiċi u storiċi fir-*Rivista di Filosofia Neo-Scolastica* ta' l-Università Kattolika ta' Milan u fir-*Rivista Storica Carmelitana*. Il-Professur Cuschieri kien ukoll darbtejn provinċjal tal-Ordni tal-Karmnu, u b'dana kollu sab ukoll iż-żmien li jikteb poeziji mill-isbaħ bit-Taljan u bil-Malti.

Bħala poeta Malti, dawn il-gzejjer iridu jagħtuh wieħed mill-ogħla postijiet. Hadd daqsu ma għaraf ifisser il-gmiel u l-qawwa ta' l-il-sien Malti. Araw kif jitellem fuqu fil-poezija tiegħu:

IL-KELMA MALTIJA

*Din biss, ħabib ta' qalbi,
Għandi; din Alla tani,
Dil-kelma li bi gmielha
Nitgħaxxaq ser tarani.*

*Min qal li tqila, u timxi
bħas-sriep tkaxkar fuq żaqqba?
Hares kemm bi ħafsa
Kif titla' u togħla f'daqqa;*

Togħla, u minn nofs is-sema,
Hi, fix-xemx imħarrġa,
Isseqqer f-tisbaħ safa,
Tħares lejn l-art, u terġa'

Tinzel; ma tafx jekk bajda,
Jekk safra, jew jekk kaħla;
Tilmaħħa biss tidbiddel,
Tickien, issir bħal naħla:

U tidhol ġewwa l-ġonna,
Tgħaddi minn qalb il-weraq,
Tiddeffes go kull warda,
Tixrob mill-ward il-meraq;

Imbagħhad tiġi bil-ħlewwa
Tqegħdbuli fuq ilsieni,
Iżżanzan go widinti,
Tagħmilni kbir u bieni.

U meta ħajja, tferfer
Nilmaħħa tgħodd għal ħbiebi,
Hemmbekk (għax nistbi ngħidu?)
Nitgħaxxaq dlonk bi ħsiebi;

U bil-kelma li titla'
Minn qalbi għal fuq fommi,
Saffja, ħelwa, sabiħa,
Kif għallmitbieli ommi,

Kif dari l-Belt, kif għadek
Fir-ħula llum tismagħħa,
Bla xniexel fuq sidirba,
Fqajra, 'ma kollox tagħħa,

Din biss, ħabib ta' qalbi,
Għandi, din Alla tani,
Dil-kelma li bi ġmielba
Nitgħaxxaq qed tarani.

U mhux biss il-kelma Maltija, iżda wkoll il-għana, t-tqabbil tal-poplu, il-poeta-filosfu tagħna għaraf jinseg biex minnhom ħareġ versi ta' poeżija tassew sabiħa, kif naraw fil-poeżija tiegħu:

IL-MILIED

X'qamar abjad ileqq donnu tal-fidda!
Donnhom lejn l-art iħarsu mistagħġbin
Bi ġmielba l-kwiekeb, u donnha l-art tħares
'Il fuq titgħaxxaq bik, ja dawl tas-sema.
Imma xi kliem jaqsam il-qalb ġej riesaq
Minn sigra tal-ħarrub hemm f'nofs ir-raba':

Ninu, Ninu tal-Milied,

L-ommijiet jibku 'l ulied

Mhux hekk, dari mhux hekk, bidwi, kont tgħanni:

Tiddi kewkba mis-smewwiet
Fuq l-irħula, fuq l-ibliet;
In-nies toħroġ minn go darba
Tisma' l-għana ġej mill-wied:
Ninu Ninu tal-Milied.

*Minn sħab abjad, ileqq donnu tal-fidda,
X'int tħares, qamar, bħal wieħed mibluġħ?
Iva, rajt sewwa, mhux ilma, mhux ilma;
Dak dmija tal-aħwa, dawħ xmajjar ta' dmugħ.*

Qalb ta' poeta, ruh ta' Kamelitan, u nisel l-imħabba bid-demmi Malti li għamli dak li hu, il-professur Cuschieri ħabb lil Malta bl-akbar imħabba li iben jista' qatt iħoss lejn ommu. Izda ta' veru Malti, ma jafx, ma jistax jaħseb f'Malta jekk mhux Malta Nisranija, kburija bil-fidi tagħna u b'uliedha dejjem lesti jitqabdu għal dak il-wirt għażiż li għalih missirijietna ċarċru demmhom. Dan jurihulna fil-poezija fuq il-Kappella ta' Lourdes ta' ħdejn il-Kapuċċini tal-Furjana li jisimha *Quddiem ta' Lourdes il-Ġdida* fejn lill-Madonna jgħidilha:

<i>Aħjar fuq art twelidi</i>	<i>Inkella lejħ, fi qlubna,</i>
<i>Nar jinzel li jaħraqba,</i>	<i>Omm ħelwa ta' kull ġmiel,</i>
<i>Jew jitla' l-mewġ għal fuqba</i>	<i>Tibred il-ħegġa u tonqos</i>
<i>Jinbaram u jgħarraqba,</i>	<i>Bħal warda li titbiel.</i>

Poeta tal-ħsieb u poeta tal-ġmiel, Cuschieri jaf ipingilna bi ftit kliem dehra li gġibilna tbissima fuq xoftejna, bħal fil-poezija li l-biċċa l-kbira tat-tfal Maltin jafu bl-ament, fejn waqt li ċ-ċkejken Toninu jkun aljenat,

*Tiġi n-nanna, nkiss nkiss
U ttib bewsa kif imiss;*

jew fil-poezija *Xbieba Żgħira tal-Madonna li Għandi F'Kamarti*. F'din il-poezija, wara li jgħid li x-xbieha turi lill-Madonna, bil-Bambin qiegħed f'ħoġorha, qed tpoġġi sebaġħha fuq xuftejha biex turu lit-tfajjel San Ġwann li ma għandux jitniffes, biex iħalli lill-Bambin rieqed, il-poeta jdur lejn l-Omm Divina:

<i>Kemm int ħelwa, o Marija,</i>	<i>Le, tħallix lil min imissu,</i>
<i>B'dak is-sebġha fuq xuftejk!</i>	<i>Hallib rieqed, o Marija,</i>
<i>U xi ħniena, u xi ħlewwa</i>	<i>Għax jekk issa għajnejb jistaħ</i>
<i>F'dik il-ħarsa ta' għajnejk!</i>	<i>Ma jarax ħlief dmugħ u dmija.</i>

Ta' veru Kamelitan, il-Professur Cuschieri wera mħabbtu lejn il-Madonna tal-Karmnu f'għadd kbir ta' poeziji tal-ogħla ġmiel. Lilha hu offra żgħożitu, saħħtu, il-qawwa ta' lsienu u tal-pinna tiegħu, u dak il-għerf li bih Alla għoġbu jzejnu. Hekk insibu miktub fl-aħħar strofa tal-lirika:

FIS-SANTWARJU TAL-KARMNU

*Omm u xbejba ta' kull ħlewwa,
Li bik biss il-qalb tithenna,*

*Tħallinix aktar nistemma,
Tħallinix iżjed li nara
Dix-xmara
Ta' dmugh ġhaddejja:
Ejja, ejja,
Fuq is-sodda tal-mewt tiegħi;
Ejja fis aġġlaq ġħajnejja:
Lilek, ja xbejba,
L-aħħar sejħa,
L-aħħar kelma ta' xoftejja.*

U kien nhar ta' Erbgha, ġurnata għażiża għall-Madonna tal-Karmnu, li l-Poeta tal-Madonna ħalla d-dinja biex jittajjar lejn is-saltna fejn il-poeta jsib il-mistrieħ.

IL-HAJJA (II)

*Il-ħajja moxa u mergħa
sejn jitharrġu għall-ġiri dwieb u żwiemel,
jirgħaw biex jismnu baqar u għoġiela,
jagħtu biż-żewġ, jinħqu u joqomsu l-ħmir.*

*Il-ħajja ġnien bil-fjuri
sejn iżanzan in-naħal li jħobb l-għasel,
iliegħeb il-bebbux maz-zkuk u l-ġebel,
iħuf id-dud u frieet ħfief ittir.*

*Il-ħajja nħasa kbira
taġħli, tbaqbaq u tfawwar b'min jħobb,
b'min jobgħod, b'min isewwi u b'min iħarbat,
b'min ibierek, b'min jisħet dak li jsir.*

*Il-ħajja pont li jgħaqqad
in-nieqa mat-tebut, mal-bidu t-tmiem,
mat-tmiem il-bidu ta' ħajja oħra ġdida
li ż-Żmien ma jkiddha u lanqas it-Taħsir.*

META L-MEJJET ĠERA IKTAR MILL-HAJ

Ta' W.PH. GULIA

NISTHAJJEL hawn min ighid: 'Dan biex ġej illum? Mela jista' jkun li l-mejjet jigr iktar mill-haj? Il-mejjet l-anqas biss jiċċaqlaq, aħseb u ara kemm ser jigr iktar mill-haj!' Haga waħda biss ngħid: li din il-praspura ġrat lili; u li jekk hemm xi ċajta, iċ-ċajta qegħda fuqi.

Mela daqs hax-xahar ilu, jum il-Hadd, meta stenbaht fil-ghodu sibt li ma stajtx ninzel mis-sodda min-naħa tas-soltu għax ma' tul il-lejl, bla ma ntbaht b'xejn, kien għadda minn fuqi riħ ta' puplesija u hallieli nofs ġismi ma jitharrikx. M'hemmx għalfejn intawwal fuq x'gara u ma ġarax, għax ma għandux x'jaqsam għal kollox mal-praspura li rrid nitrakkonta. Bil-ftit il-ftit bdejt għaddej 'il quddiem sakemm fl-aħħar wasal il-jum meta sieqi bdiet tiffaħni fuqha u bdejt ^{għ}na^{qk} xi pass; u fl-aħħar ukoll bdejt nohroġ nimxi bl-għajnauna tal-bastun li minn għand in-nannu kien għadda għal għand missieri, u minn għand missieri kien għadda għal għandi. Biss kemm in-nannu u kemm missieri kienu jinqdew bih fiż-żmien li l-bastun kien għadu fil-moda; fil-waqt li jien kelli ninqeda bih biex inserrah it-toqol tiegħi fuqu meta nimxi.

Xi erba' xhur ilu mbagħad, u allura kont diġa' bdejt infekren ġmieli bil-bastun u nterraq mal-Belt, ġriet l-aħbar f'daqqa waħda li l-Professor Cuschieri, il-poeta tal-Madonna, kien halliena. Lill-Professor Cuschieri qatt ma kont rajtu jew ma sirt nafu personalment; biss ismu kien għalija isem kbir hafna mħabba x-xogħol originali tiegħu fil-qasam tal-poezija Maltija. Malli smajt, bdew għaddejjin minn rasi dehriet imnebbhin mill-versi tiegħu li huma wisq għal qalbi: Il-Milied, il-Kelma Maltija, il-Poeziji tal-Madonna, u f'daqqa leħhu f'rasi dawk l-istanzi qalila mill-poezija tiegħu *Quddiem ta' Lourdes il-Ġdida*, li fil-fehma tiegħi tagħmel lill-Cuschieri l-poeta tas-*Self-Government* iktar minn kull poeta ieħor, Dun Karm magħdud. U stennejt li l-għada fil-ghodu meta l-ġumali jtkellmu fuq il-mewt tiegħu, huma kienu sejr in isemmu dawn l-istanzi, xejn xejn imħabba d-dawl li setgħu jixhtu fuq il-kuntest tal-kriżi politiko-religjuża li konna għadna għaddejjin minnha, u fl-istess nifs għamilt hsieb li tajjeb jew hażin immur għall-funeral tiegħu.

L-għada fil-ghodu, għalkemm il-ġumali tkellmu fuq il-poeta tal-Madonna, sibt li l-ġumalisti kollha kienu qabzu l-istanzi qalila tal-poeta tas-*Self Government*. Jista' jkun għax hadd minnhom ma kien dahal 'il gewwa biz-



Bil-kortesija tat-Times of Malta

Tratt meħud meta ngħata r-ritratt tal-Professur A. Cuschieri mill-Għaqda tal-Malti (Università) lir-Rettur J. A. Manċhè (xellug) wara diskors li kien għamel il-Professur Ġ. Aquilina (lemin) ft-okkażjoni tal-prezentazzjoni li saret fl-uffizzju tar-Rettur fit-30 ta' Mejju, 1963.

zejjed fl-ispirtu tal-poezija Maltija b'mod li jogħla 'l fuq mill-*cliché* im-
 tenni *ad nauseam* li Cuschieri kien il-poeta tal-Madonna u għalhekk ma
 setgħux, jew ma għarfux, jiċċaqalqu imqar pulzier mill-linji li kulhadd jaf
 bihom. Jista' jkun ukoll li bhala għumalisti hassew li għandhom ja^{għ}tu lil
 poplu dak li l-poplu jaf u jrid, u li ma kienx il-kaz li jerġgħu jagħmlu ap-
 prezzament għdid li jista' jtaqqal l-imħuħ battala tan-nies mehdija tqasqas
 fuq in-nies.

Wara kollox liema huma dawn l-imbierka stanzi li fuqhom qed nagħmel
 dan il-plejtu kollu? L-istanzi huma dawn:

*Issa li jedd hwejji għa
 sa ft-aħħar ser ikollba,
 minn qalbek il-għazi za
 tħallix 'il hadd iħollba:
 Jekk għandha lejk il-Qima
 mal-jedd il-għdid tickien,
 aħjar nitilfu kollox
 u nerġgħu għal li kien.*

*Aħjar fuq art twelidi
 nar jinzel li jaħraqba,
 jew jitla' l-meu g għal fuqba
 jimbaram u jgħarraqba,
 inkella lejk fi qlubna,
 Omm hēlua ta' kull gniel
 tibred il-hēgga u tonqos
 bhāal warda li tidbiel.*

Jidhirli li dawn il-versi jikkellmu waħidhom u li ma għandix għalfejn in-
 tertaqhom biċċiet biex noħroġ il-għmilijiet tagħhom, l-aktar f'*essay* bhā
 dan.

Dak in-nhar fil-ghodu wkoll ċempluli mill-Università biex jgħiduli li
 l-membri tal-Università kienu ser jieħdu sehem fil-funeral flimkien u billi,
 kif għedt, kont diġa' għamilt il-hsieb li mmur nāfi l-aħħar tislima lill dan
 il-bniedem li ma kontx naf personalment, iżda li l-hsebijiet tiegħu kienu
 twaħħdu miegħi għal għomri, ħadt il-ħin u l-post ta' fejn kellna niltaqgħu
 biex immur ma' sħabi.

Hekk għamilt. Il-funeral kien għall-erbgha u nofs ta' wara nofs in-nhar.
 Kienet gurnata xemx tisreg minn dawk li Lulju jaf ifernaq fuq Malta, u
 għal xi t-tlieta u nofs ta' wara nofs in-nhar, wara tbaħbiha sabiħa fl-*ilma*
 frisk, tqartast fl-*libsa* kaħlanija tas-sajf (magħmula l-Italja – dak id-drapp
 sabiħ fil-ghajn, ħafif fil-qabda, iżda jxewwek ħafif, ħafif) u tlaqt mid-dar
 tiegħi fit-triq tal-Karmnu, il-Belt fit-taqsima ta' wara s-suq biex fl-erbgha,
 kif konna miftehmin, inkun fil-Knisja tal-Karmnu fl-istess triq, il-Belt.

Wasalt il-Knisja tal-Karmnu u dħalt. Sibt gemgħa nies sewwa, għalkemm
 deherli li messu kien hemm iktar; u sirt naf li mill-Knisja tal-Karmnu l-
 mejjet kellu jintrefa' u jittiehed sa Putirjal bin-nies jimxu warajh; imbagħad
 minn Putirjal min ried seta' jieħu karrozza tal-linja għall-Imdina fejn
 kellha ssir id-difna. Jien għamilt il-hsieb, għad li kien hemm minn has-
 sarli, li nwassal il-mejjet sa Putirjal, imbagħad nerga' lura għad-dar.

Meta sar il-hin, waslu r-reffiegħa u l-bekkamorti, hareġ il-kappillan u bdew jitqassmu l-kuruni, prinċipali fosthom dik ta' l-Università fejn il-mejjet kien għadda żmien sabiħ iġhallem, u kif! il-filosofija. Imbagħad hargu bil-mejjet, warajh imxew il-Patrijiet tal-Karmnu, il-qraba tiegħu, il-President tal-Qrati, ir-Rettur u l-Professuri ta' l-Università u l-istudenti bit-toga, kapijiet ta' Dipartimenti tal-Gvern, membri tal-*Għaqda tal-Kittieba tal-Malti*, u għaqdiet oħra u n-nies individwali. Jiena mxejt ma' ta' l-Università kif kont miftiehem.

Għal bidu morma ħarir. Imxejna pass pass u laħhaqt tajjeb mal-pass solenni tal-bekkamorti. Imma hej, it-triq bejn tal-Karmnu u l-Palazz tista' tghid li tinqasam fi tnejn: l-ewwel hemm biċċa wita bejn tal-Karmnu u Triq l-Ifran; imbagħad it-triq tinbidel f'telgħa sa Misraħ il-Palazz. Terġa' l-bekkamorti ma kenux minn dawk li jaqbdu pass u jibqgħu bih; imbagħad il-piz fuq spallejhom kien u ngħiduha kif inhi tistenna li f'dik is-shana ta' Lulju taht il-faldrappa, il-bekkamorti mhux ser joqgħodu jhabblu rashom wisq fuq l-aspetti dinjitużi tal-mixja taġġhom. U nafuha din: li min ikun qed jerfa' meta jiġi għat-telgħa jipprova jħaffef biex ifittex jaasal. U l-bekkamorti dak in-nhar hekk għamlu; malli hassew it-telgħa, telquha qishom jiġru bil-mejjet fuq spallejhom. Jien għamilt l-almu lili nnifsi u ntfajt għad-deffa. Izda kull ma jmur il-pass tal-mejjet beda jgħaġġel iktar. Harist lejn dawk ta' madwari u sibt li għalkemm bi tbatija kienu qed ilaħħqu tajjeb; izda sieqi ma ridetx tghaġġel daqs kemm kieku xtaqha tagħmel mohħi, u ftit ftit bdejt nintebah li bejni u dak ta' quddiemi kien qieghed jitfaċċa ċertu battal, li kull ma jmur kien qieghed jizdied u jitwal. Għall-ewwel ma kienx aktar minn pied; izda mbagħad sar jarda u iktar, u meta wasalna hdejn Triq id-Dejqa kien hemm divrenza ta' l-isbaħ għaxar piedi. Għalhekk qtajt, bejni u bejn ruħi, li l-aħjar la l-mejjet kien hekk mghaġġel għad-difna, li l-haj iwasslu biss sa Misraħ il-Palazz u l-kisra ta' Triq Irjali. Hekk għamilt; komplejt ngħaġġel sakemm wasalt sal-kisra ta' Triq Irjali u hemm għalkemm shabi ma ridunx, sellimt lil shabi hajja li baqgħu mixjin mimlijin bil-hajja u bil-ghomor u sellimt għall-aħhar darba lill-poeta tal-Madonna u tas-*Self Government*. Hasejt ni ċert li mill-genna tiegħu li min jaf b'liema seher filosofiku kien qieghed jistharreġ dak il-hin, tbissimli u sellimli, għalkemm f'ghomru qatt ma tkellem miegħi. U sthajjiltu qed jitbissem bil-kuntrast tal-mejjet jiġri u l-haj ifekren warajh mimli bil-ghomor, izda nieqes minn dik il-hegga li mliet il-bekkamorti f'dak in-nofs ta' nhar ta' Lulju xemxi jiġru bil-piz ta' gismu fuq daharhom, jilgu taht il-faldrappa u jheffu qabel jonqos in-nifs.

XINHI L-ISTORJA?

Ta' A. VELLA, O.P.

IL-KELMA storja gejjja mill-Grieg *Historia*, li tisser gherf miksub bit-tfittix.

L-istorja hija dik l-arti li żzomm tifikira tal-ħajja tal-bniedem jew tal-ghaqdjet bejn il-bnedmin, kif ukoll tat-tibdil li dawn garrbu matul iż-żminijiet, tal-principji li bihom gew determinati l-azjonijiet tagħhom, u tal-kondizjonijiet ġeografici jew fiziċi, bħall-klima, li ghenuhom jew fix-kluhom fil-mixja tagħhom 'il quddiem fil-medda taż-żminijiet.

Għalhekk is-sugġett ta' l-istorja huma *r-Res gestae*, ghemil il-bniedem.

Il-ghan ta' l-ewwel kittieba ta' l-istorja kien li jzommu ħajja t-tifikira tal-ghemil erojku ta' dawk il-bnedmin li fil-gwerer kisbu rebhiet b'riżq in-nazzjon. Għalihom l-istorja ma kinetx hlief il-glorifikazzjoni kemm ta' l-eroj u kemm tan-nazzjon. Hwejjeġ oħrajn, bħal kif kienu jghixu u jaqilghu l-ħobża ta' kuljum, jew x'ghamla ta' gvern kellhom, ftit u xejn ighiduhomlna.

Din ix-xejra fil-kitba ta' l-istorja tkomplet sa żmien il-Kroċjati u saż-żmien kavalleresk (sekli XI-XII), meta nsibu mnizzla bl-irqaqat kollha d-dwelli – għied bl-armi bejn tnejn min-nies – quddiem żewġ parrinijiet biex jinqata' darba għal dejjem xi tilwim bejn il-ġellieda, laqgħat sportivi, ġrajjet kbar militari, u hwejjeġ bħal dawn. U billi fiż-Żminijiet tan-Nofs in-nies kienu religjużi hafna, fil-kitba ta' dak iż-żmien l-element soprannaturali jidher sewwa, għax fir-rebhiet u l-ġrajjet kbar dejjem tissemma l-Providenza t'Alla – u bosta drabi jissemmew ukoll il-mirakli.

Element ieħor fil-kitba ta' l-istorja, li bih ir-rumanzieri nqdedw bħala sfond biex fuqu jibnu l-aneddoti bijografici tagħhom, kien id-deskrizzjoni tal-ħajja tas-slaten u tal-kortigjani tagħhom, it-taħwid tan-nobbli u l-iskandli ta' min kien jaqdihom, u t-torturi li kienu jingħataw lill-ħatja u lill-irsiera.

Id-diplomazija, dik is-sengħa li gġib ftehim bejn in-nazzjonijiet jew tmexxih 'il quddiem, bdiet issir ukoll sugġett importanti fil-kitba ta' l-istorja – ħaġa li nistgħu nghiduha wkoll għal żminijietna.

Minn xi mitejn sena 'l hawn l-istorja ħadet xejra wisq aktar interessanti. Għorrief kbar bdew isemmu lehenhom kontra kull għamla ta' storjografija. Riedu li fl-istorja jifakkru mhux l-iskandli, il-kontrabandi, it-taħwid u d-drawwiet ħżiena tan-nies, iżda l-virtujiet u l-ghamil tajjeb tagħhom, u s-sehem kollu li taw b'risq il-bnedmin, il-kultura, il-gherf, il-puli-

tika, l-arti u l-letteratura. Riedu illi l-grajjiet inħarsu lejhom bl-istess kriterju li kellhom in-nies li għaddew minnhom, u ma nkabbruhomx iżżejjed, iżda nagħrifu ngħarblu dak li hu veru minn dak li mħuwieħ. Riedu wkoll illi ssir firda bejn dak li hu naturali u dak li hu sopranaturali, jiġifieri l-grajjiet l-imghoddija nfissruhom bir-raġuni, u mhux ta' kull darba ndaħħlu l-misteru u l-mirakli.

Hekk qieghda tinkiteb u tigi studjata l-istorja llum. Le, l-istorja mhix tahlita ta' grajjiet u hrejjeħ, imma hija arti l-iżjed serja, li mingħajrha ebda ċittadin ma jista' jimxi 'l quddiem fil-kultura.

L-istorja mhix haġa haħffa kif jaħsbu haħna. Jitqarrqu dawħ l-istudenti li jagħżlu lilha minn sugġetti oħra li jidhrulhom itqal. Jekk l-istudent ma jhaddimx moħħu biex iqieghed il-grajjiet fil-prospettiva sewwa tagħhom, jiġifieri kif dehru tabilħaqq u f'pothom; jekk huwa ma jintrefax 'il fuq mill-bluha tat-tfal u ma jwarrabx l-impressjonanti u s-sensazzjonali biex jagħżel dak li tabilħaqq gieħ tibdil fis-socjeta; jekk ma jzommx qies xieraq bejn l-astratt u l-konkret fil-grajjiet; allura l-istorja tisfa haġa bla toġhma, li mhux biss ma jkunx jistħoqqilha tissejjaħ xjenza kif iridu xi wħud, imma anqas arti.

It-toqol ta' l-istorja jinsab filli wieħed irid iġħarbel tajjeħ l-imghoddi – u l-prezent ukoll – li huma miżgħudin bil-qerq. Infatti l-istorja hi minn qaddisha aktarx meqjusa b'mizien haħzin. Il-kotra l-kbira ta' dawħ li jfakkr u l-grajjiet donnhom aktar jinqalġħu biex inizzlu li hu eċċezjonali, impressjonanti u sensazzjonali, u ftit iħabbu moħħom biex idaħħlu fil-kitba tagħhom dak li hu normali, li hu proprju s-sugġett ta' l-istorja. Dan aktarx isir għax in-nies tiddejjaq taqra u tikteb fuq hwejjeġ li wieħed jiltaqa' magħħom kuljum, filwaqt li kulħadd jinteressa ruħu minn dak li hu aktar sensazzjonali. Hekk jiġri fil-gazzetti ta' kuljum, li huma r-records ta' l-istorja ta' zmienna. Naqraw, ngħidu aħna, li dar qabdet, li ajruplan waqa' b'mija w ħdax-il ruħ fuqu, li karrozza tfarrket, li xi flus insterqu minn Bank; imma kemm eluf u eluf ta' djar li ma qabdux, ta' ajruplani li ma waqgħux, ta' karrozzi li ma haħtux, ta' liri li ma nsterqux, dan haħdd ma jgħidu. Mela l-grajjiet li komunement naqraw fuqhom mhumiex il-hajja normali, iżda l-eċċezjonali, u l-eċċezjonali ma jagħmel qatt il-vera storja. Għalhekk l-istorja għandha tkun tifkira record ta' għemil il-bniedem, tal-ħidma u l-invenzjonijiet magħmula minnu, tal-prinċipji li bihom ġew determinati l-azzjonijiet tiegħu, tas-sura ta' gvem li kellu – monarkiku, republikan, demokratiku, dittatorjali, tal-progress li kiseħ matul iż-zminijiet, u tar-relazjonijiet bejn il-ġnus.

Iżda hawn nifthu għajnejna biex ma nħalltux l-istorja mas-socjologija, mal-filosofija u mal-poezija.

L-istorja ma turiniex kif inħollu l-problemi ta' żminijietna: dan xogħol is-soċjologu, li jistudja l-ekonomija tal-pajjiż; jagħmel statistiċi, u jiġbed konklużjonijiet mill-ligijiet li jmessu r-relazjonijiet bejn il-għaqdiet tan-nies.

Il-filosofu wkoll jistudja l-ligijiet generali; iżda mbaġħad dmiru hu li jagħti tifsira raġunevoli tal-ħwejjeġ, għax għalih l-imghoddi mhuwiex hannieqa ta' grajjiet maħlulin minn kull irbit tal-ħajja, iżda huwa mera li fi h jilmah x'kien li għaħal lin-nies jaħsbu mod u mhux iehor u jiffurmaw sistemi ta' tagħlim tajba jew ħziena.

Il-poeta jew ir-rumanzier, għad li huwa wkoll isemmi fatti storici, il-għan ewlieni tiegħu mhuwiex li jniżżel il-grajjiet xotti xotti u jfissirhom, iżda li jagħti gost lill-qarrejja tiegħu; u għalhekk idahħal ħafna l-element tal-fantasija u ta' l-immaginazzjoni fid-deskriżjonijiet tiegħu.

X'tagħmel mela l-istorja u x'tgħallimhom lill-bnedmin?

L-ewwelnett l-istoriku jrid ifttex id-dokumenti: manuskritti li nkitbu fiż-żmien stess li fi h saru l-grajjiet, kronaka, annali, bijografiji, *memoirs*, djarji, genealogiji, rapporti diplomatiċi, kitbiet fuq monumenti, eċċ.; fejn jista', għandu wkoll jieħu tagħrif dwar il-grajjiet minn għand in-nies li rawhom isiru b'għajnejhom. Barra minn dan, l-istoriku jrid ukoll iżomm quddiemu t-tradizzjonijiet mhux miktuba li waslulna minn fomm għal fomm, minn nisel għal iehor, aneddotti, *folklore*, u ħwejjeġ oħra li b'xi mod iġhinuh jagħmel kwadru kemm jista' jkun ġenwin ta' l-imghoddi.

Wara li jkollu f'idej h dan il-materjal kollu, irid jistudjah, u, biex jifhmu, jenħtiegħu qabel kollox jistħajjel lilu nnifsu jgħix fiż-żmien li saru l-grajjiet. Huwa m'għandux ifissirhom skond iċ-ċirkustanzi ta' żmien, u anqas jagħmel paraguni bejn l-imghoddi u llum, biex jeħodha kontra n-nies ta' dari għax ma kinux jaħsbuha bħalna. Min jagħmel hekk ikun jitqarraq u jqarraq, u l-istorja tikkundannah bħalma tikkundanna s-sistema hekk im-sejħa *Whig interpretation of history*. Bid-dokumenti f'idej h, l-istoriku għandu jgħarbel jekk dawn ikunux uffijjali jew privati, awtentiċi, dubbjużi jew foloz; jara jekk kinux ġew miktuba taħt xi pressjoni, bħalma ġie li jiġri f'dokumenti ta' l-istat fi żmien ta' gwerra; u jfttex il-għejjun li minn-hom il-kittieb ikun kiseb it-tagħrif biex ħalla dawk id-dokumenti.

Minn dan jidher ċar, mela, illi l-kitba ta' l-istorja hija bħal att reliġjuż, tenħtieġ illi l-moħħ ikun safi minn kull preġudizju, u li l-qalb tkun ħielsa minn kull simpatija jew antipatija lejn persuna jew għaqda ta' nies jew ġens; fi kliem iehor, il-kittieb irid ikun imparzjali u għandu jibni l-imghoddi bil-għerf u bil-għaqal ħalli jagħti lill-qarrejja kwadru ċar kemm jista' jkun biex iġħallem is-sewwa u xejn ħlief is-sewwa.

Għalhekk hija tqila l-istorja, għax ix-xogħol tagħha jixbah lil dak ta'

l-imhalled li jrid jiggudika l-imghoddi biex jaghti l-verdett lill-akkużat u jaqtaghlu s-sentenza li tkun tisthoqqlu u tixraqlu skond il-ħaq, ta' kundanna jekk hati, ta' helsien jekk le.

L-istorja anqas ma għandha tinkiteb bi spirtu partigjan ta' nazjonalizmu żejjed li jgaghlek tara f'pajjizek art aqwa f'kollox minn kull art oħra, u li fiha ma ssib xejn x'tikkritika u x'tirraġġa, filwaqt li tnissel mibegħda lejn artijiet u għus oħra.

Hekk ukoll l-istorja ma tistax tinkiteb bi spirtu partitarju li jpingi bl-iswed il-gvernijiet ta' l-imghoddi, inissel mibegħda bejn klassi u oħra, u jhegġeġ għall-vjolenza bħala mezz għar-rebħa tal-partit. Għall-kuntrarju, l-istorjografu għandu jgħallem illi d-drittijiet kostituzjonali, l-emancipazzjoni ġenerali, is-servizzi soċjali mhumieħ hwejjeġ maħluqin f'daqqa qisu b'seher minn bniedem, partit jew gvern wieħed, iżda huma frott ta' siġra li nzerġhet mill-generazjonijiet li għaddew, issaqviet mill-generazjonijiet ta' wara, sakemm waslet generazzjoni li setgħet taqta' u tistgħall il-frott tagħha. Irridu nkunu tassew supervi u qalbna ieb'sa biex ma naghirfux ix-xoġhol li ħadu ta' qabilna u ma nibqgħux nafuhulhom. L-istorja tgħallem illi għemil il-bniedem jagħti l-frott tiegħu bil-mod, u hekk kull generazzjoni tqiegħed saff ta' ġebel fuq ieħor fil-bini ta' dan il-palazz, id-dinja li halaq Alla. U hekk l-istorja teqred kull ambizzjoni personali u partigjana, u tnissel it-tama, mhux il-biża', fil-ġejjieni. Hija tgħallimna, li biex aħna wsalna fejn wasalna llum, missirijietna kellhom iħabbtu wiċċhom aktar minna ma' xkiel u twegħir aqwa minn tagħna, u għalhekk iġġagħalna mhux immaqdrhom u nishtuhom, imma nibqgħu nafuhulhom u nistqarru b'qima illi l-ġid li ġiena fi žmienna nafuh lilhom b'xi mod.

Jalla dawċ li jiktbu l-istorja jagħirfu r-responsabilità tagħhom quddiem Alla u quddiem is-soċjetà u jzommu dejjem quddiem għajnejhom illi l-kitba ta' l-istorja huwa att qaddis, għax meta jiġu biex jiggudikaw l-imghoddi jenħtieġ li ma jkollhomx għan ieħor ħlief dak li jgħallmu lil-bnedmin ta' llum kif għandhom iġhixu, u x'għandhom jagħmlu meta jsibu ruħhom fi-istess baħar li minnu għaddew missirijietna, halli b'hekk jiksbu riżq, ġid u hena għalihom u għal uliedhom.

SITT SUNETTI TA' Ġ. AQUILINA

SHAB IL-HOLM

*Shab abjad qisu gawwi jħuf mar-riħ
Fuq ġwienah jiddu misruxin fid-dawl,
Shab iswed, rix l-ġhorab jonkella ċ-ċawl,
Jingama' waħda waħda bla mistrieħ,
U l-ġħajn ferħana żżewwaq dat-tixbib
Ta' ħolm is-shab li jleħħnu, b'nifsom, qawl
Fuq sejj tan-nar li ħaraq ruħ San Pawl
Meta ra 'l Alla w wiċċu far u sbieħ.*

*Madwar is-shab jingabar qajl is-skiet,
Jikber u jogħla bħal muntanja kbira
Li minn ġo fba ileħħ nirien ta' dija
Jekk tgħidli li dan qerq ta' Att l-Imwiet
Fwar u tbewdin ta' Ruħ marbuta lsira
Jien xorta ngħidlek tħalli dal-qerq fja.*

19.iii.62

IL-HAJJA

*Mgħottija resqet fuqi; bħal tarbija
Qabditni mn'idi w qaltli: Ejja wrajja.
Min int saqsejtba? Wieġbet: Jien il-Hajja
Ittawwal bħal ġo ħġieġa minn ġo fja.
Għamilt kif qaltli. Id-dalma ta' fl-ġħaxija
Għall-ewwel satret il-widien u t-tlajja'.
'Ma dlonk quddiemi debret kollba l-ġrajja
Ta' jasar u ta' qerq ulied il-ħtija.*

*Tbikkimt u bkejt ġħax ħlomt il-ħajja saffa
Bħan-nida fuq il-ġezza ta' ħaruf
U loġħob ta' lwien bħax-xemx ta' ġol-qawsalla
Għadabt, tnikkitt, ħassejt ġo qalbi ġħaffa
Għad-debra ta' dal-ħażen mbux magħruf.
Għajjatt: "Hallili ġħall-anqas tama f'Alla!"*

19.iii.62

IŻ-ŻIEMEL TAL-HAJJA

Żiemel maħrub iż-Żmien – żiemel bla lġiem;
Riġlejb milwija mtajjra ma' l-irjieħ;
Nijsu tan-nar imħarħar imma sħiħ
Għaddej milbut u mnaffar mingħajr sliem.
Hadd lewma għal dil-ħarba w la kliem;
Rikkieb fuqu ma' għandux; is-sarġ nehħieb.
Widnejb weqfin u donnu mingħajr smigh.
Tqawqib in-nagħal iħassar kull egħliem.

Żiemel maħrub innaffar fejn hu sejjer,
Għat-tliegħi w għall-inżul mingħajr waqfen
Lejn l-għarb fejn tgħib ix-xemx ta' Filgħaxija?
Ma jieqaf qatt. Għalxejn ngħajjat u nxejjer;
Rasu 'l quddiem bu jgħaddi mingħalija
Xewqan li l-Lejl jobormu ġod-dagħbien!

19.iii.62

IT-TFULIJA

Nixtieq iż-żmien ta' qabel l-irġulija
Li naf jisfa minn moħħi bħal taħżiża
Ta' kitba mħassra; 'mma tiskira għaziża
U daqsbekk biss. Żmien wieħed – it-tfulija,
Il-qalb għasfura tgħanni bla kburija
Il-qalb sħuna bix-xemx mingħajr tingiża
Ta' għira jew ta' regħba xiħa w griza
Li tkerrab ġbin il-kobor bis-sfurija.

Niċkien, mbux nikber xtaqt; nerga' mmur lura
Lejn żmien il-logħob ma' sħabi tal-Munxar
Ix-Xlendi, w l-Għalqa l-Kbira u Ta' Marżiena
Fejn il-kalkara darba kont bnejt dura.
U xrajt il-qamħ ir-rum u ponn gilbiena:
Holma tat-tfal ma ddumx. Li għadda mar!

19.iii.62

FARAĠ L-GHAJJIENA

*Meta jitqal il-lejl fuq xfar għajnejja
Miftuħa, mingħajr ngħas, wil-ħemda tqila
Tbażzagħni, u tħallini mingħajr ħila,
Fommi marsus, kull ħoss għajta f'widnejja,
Twerżiq ta' ruħ mitlufa riesqa lejja,
F'qalbi nsejjaħ isimha, ngħajjat LilHa
Dawl t'Alla u tal-pitturi l-isbaħ tila,
U f'moħħi mbewden nitlob għarkubbtejja:
"Madonna ta' Ġesù, Faraġ l-għajjiena,
Tbissima ta' qawsalla, Ġnien ta' sliema,
Warda tal-igbla, u qawwa tat-tajbin.
Imbagħad xħin nara wiççba, qalbi jiena
Inbossba ssirli nar, għax bħala liema
Fost kollha n-nisa, wennset il-Bnedmin?*

8.i.63

VIRGO MARIJA

*Li kelli l-ħila ta' Messer Petrarca
Għall-kitba tas-sunett, kont nikteb mija,
Mitejn, elf w iżjed, kollha għalik Marija,
Tal-bniedem mitluq waħdu sejf u tarka
U fihom kont inxandrek Omm il-Barka,
Il-Kewkba tar-Rużarju u l-Litanija,
Li twieldet, għexet, mietet mingħajr ħtija.
U qabżet għall-bnedmin mid-dnub imfarrka,
Għax akbar w isbaħ int minn Donna Laura,
U n-nisa li għanneu l-poeti kbar,
B'versi li ġmielhom żejjen ħajr l-imħabba.
Għenni biex xewqti sseħħ, ngħannik il-Ġawbra,
Fil-mantar t'Alla li jgħattik bħal star,
Vergni u Omm li l-ebda dnub ma' tabba'.*

9.i.63

HODON NARCIS LILL-POETA ĠORĠ ZAMMIT

Ġejt in żurek, Habib tiegħi,
Fl-ewwel għodwa minn ta' Frar;
Ġejt narak fl-Isptar San Luqa,
Bħala għożża għibtek nwar.
Minn kemm fjuri hawn fil-gżira
Jien għażililek in-narcis,
In-narcis li jħobb poeta,
Billi b'riħtu ngħibu fis
Quddiem mohħna debriet helwa
Ta' żgħożitna... t-tnejn Qormin!
Għidli, siebbi, għid is-sewwa,
Ma jfakkrikx dan in-narcis
F'Wied is-Sewda, f'Wied il-Qirda
Fil-Bonè tagħna, f'Wied Hanzir?
Ma jfakkrikx, min jaf, f'kemm. ħarġa
Mort ma' shabek ilu s-snin?
Ma jqajjimx fik heġġa għdida
Biex l-inħawi żzur mill-għdid?
Ma tnissilx dil-fwieħa bnina
Tama kbira fil-gejjien
Illi tibqa' tgħanni dejjem
Tan-natura l-isbaħ ġmiel?
Ma tħossokx żagħżuġħ bħal dari
Trufjijiet Hal Qormi ddu;
Tmur għand Zigla qalb il-ħdura
U b'Ta' Qalleb qalbek tfur ???
Tfur fil-versi, fit-tpingija
Tad-debriet tagħna Qormija?

.....
Għalbekk għibtek. ħabib tiegħi
Dan il-ħodon tan-narcis, —
In-narcis, xebb ta' żgħożitna, —
Biex fuq tiegħek narak fis!

Sliema, 1 ta' Frar 1963 fis-6.30 a.m.

ĠUŻÈ CARDONA

L-GHAJTA TAL-QALB – CRI DE COEUR

(Soirée Lyrique fit-Teatru ta' l-Universit , 25/2/61)

Ta' GUZÈ AQUILINA

LEHEN: Qed nisma' fil-bogħod l-ilhna tal-ġnus; qlub imdejqa, il-lehen wit-gemgim ta' nies bla sabar. Fejn huma sejrin? Mnejn huma ġejjin, dawn l-ilhna mill-oqbra misruqa biż-żmien? Fejn intom? Min intom? Fejn intom sejrin?

ŻEWĠT ILHNA (MARA W RAĠEL): Ahna wlied id-Dawl li tliġna sehemna fil-Ġenna tal-Art. Ahna l-imkeċċijin, l-imsawwtin, l-imġhallqin, l-ixkubet-tati, ahna l-ippersegwitati...

LEHEN: Hekk imdejġin, qatt xebghanin, fejn intom sejrin?...

L-ILHNA: Sejrin fejn uliedna marru maħrubin, mill-oħtra msawtin, fuq l-iġ-bla fejn ma jilhqux l-ilmijiet tal-oqsma mġharrqin...

LEHEN: Min inti, ja mara, b'dak leħnek miksuri? Min inti, ja raġel, b'dak leħnek magħdur?

IL-MARA: Jiena Eva, ommok. Mara fost in-nisa li nissilt minn ġufi n-nisa w l-irġiel tad-dinja kollha. Uliedi maqtula wil-ħajjin maħruba ġħax was-al il-lejl...

ADAM: Jiena, Adam, missierek, raġel li żrajt f'ġuf Ommok il-ħajjiet li ferħu u li wegġħu, il-ħajjiet li ġħaxu u mietu.

IL-LEHEN: F'diqa ta' qalb, waħedkom, fejn intom sejrin?

IT-TNEJN: Sejrin ġħand l-Ġħaref li ġħandu l-kelma tas-Sewwa; sejrin nitolbuh iġħidilna kif nistġħu neħilsu 'l Uliedna mill-qerda mbeżżġħin...

EVA: Qalb ta' Omm ma tifaħx iġġarrab niket akbar meta tara x'kellu jġħad-di minn uliedha id-dmugħ wid-demm, il-moħqrija wir-regħba... in-nirien u l-irmied, l-iġsma maħruqa, l-intejjen, l-infern.

IT-TNEJN: Ahna s-Siġra li minn żerriegħtha ħarġu l-miljuni ta' siġar li mlew wiċċ id-dinja kullimkien. Iż-Żerriegħa tal-Hajja taħraq ġo fina...

IL-LEHEN: Imsejknin omm u missier, imdejġin, fejn intom sejrin?

Iż-ŻEWĠT ILHNA: Sejrin fejn uliedna mwegġħin nitolbuhom jaħfrulna ħti-

jiet tad-Demm; sejr in għand l-Għaref li jgħallimna t-triq li tiegħu għad-
Dwejra hanina tal-irqad bla ħolm...

KOR: Erġghu lura, ja msejknajn, eghjun ta' ilma nixfin, intom żrajtu fid-
dinja ż-żerriegħa tas-siġra maħsusa.

IT-TNEJN: Imma aħna rridu niltaqgħu mal-Għaref li jaf it-triq tal-Fidwa u
għandu s-setgħa jhassar il-ħtija li marrditilna 'l uliedna u ma ħallitil-
niex sabar fil-qabar bla isem fejn difnu 'l Kajjin...

L-EWWEL KOR: Ejjew mela għand l-Għaref Zaratustra... Dak għallimkom
kif mill-bniedem dgħajjef li jibża' u jitbekka toħorgu bniedem ikbar li
jiffaħ għad-dinja. Isimgħu lill-Għaref tal-Persja li ħataf dijjietu minn
dijjiet ix-xemx u għallem 'l uliedkom jinżgħu b'ridiethom il-Bniedem
iz-żgħir u jilbsu minn foku l-Bniedem il-Kbir: l-OBERMANN...

IT-TNEJN: Għaref tal-Persja, x'dija sraqt mis-sema li tista' ddawwlinna
l-qiegħ ta' ruħna mgerrma mis-susa tad-Dnub?

ZARATUSTR: Taħt it-toqol ta' ħtjietkom sirtu żgħar daqs kobba tal-ħajt
li ferħ ta' qattus jixxieghel biha ħdejn il-magmar fil-ġranet tax-xitwa.
Intom turija tal-Bniedem bla ħila li ma għarafx jaħdem par ġwienaħ u
bihom jitle' 'l fuq fejn is-sħab iduru madwar irjus l-igbla u l-allat.
Isimgħu minni u tkunu allat...

EVA: Dan il-lehen mhux ġdid. Ja Zaratustra, int forsi s-serp li ittradieni?

ADAM: Int ix-Xitan li nkieni?

ZARATUSTR: Jiena l-profeta tan-Nar. Ngħallimkom tkunu qawwija u bla
ħniena jekk tridu tirbħu l-biża' go qalbkom. Xi switilkom l-irtubija tal-
indiema? Kontu ċkejknin u bqajtu - Jiena ngħallimkom il-Bniedem Kbir,
dak li l-ponn tiegħu huwa iebes daqs il-ħadid u kull fejn jolqot ifarrak;
li għarqubu jithan it-trab li jirfes fuqu... Jiena ngħallimkom il-mibegħ-
da ta' min ħaqarkom. Tgħallimtu tobogħdu lil min għamlilkom id-deni?
Tgħallimtu tiggieldu?

ADAM: Tgħallimtu nintlewa taħt l-ghodda tqila tax-xogħol biex nisraq lill-
art l-għejxien ta' kuljum.

EVA: Tgħallimtu inrada 'l uliedi fid-dmugħ ta' demm ħalibi morr u mar-
radi; tgħallimtu nixher fuq il-kadavri ta' wliedi maqtula minn ħuthom...

ZARATUSTR: Kemm intom dgħajfin! Xi tridu minn għandi? Jiena għandi
l-għerf li jagħlaq il-qalb għall-ħniena wil-biża'. Dawk li u la jhennu w
lanqas jibzghu jikbru minn go fihom nfushom bħas-siġar li jikbru minn

daqsxajn ta' żerriegħa... Jekk timxu warajja, intom issiru sigar kbar u tniisslu minnkom sigar akbar...

EVA: Għandi qalbi vojta, mejta baħħ, għandek biex timlihieli?

ZARATUSTRĀ: Nimlihielik bil-ebusija wil-mibegħda ta' min ħaqrek. Fil-mibegħda l-bniedem jikber... jisboq lilu nnifsu u lill-bhejjem. Isir il-ggant tal-holqien... il-Qawwi u l-Għaref tassew.

ADAM: Għandi ruħi mingħajr eghruq għax baqgħet minsuba bejn l-infern wil-genna fid-dlam bla Wens. Għandek torċa li ddawwalli triqti?

ZARATUSTRĀ: Il-ħruxija misnuna fil-mibegħda tqawwi u tkabbar id-dgħajfef u tagħmel qalbieni lill-beżżieghi... Kunu suldati... ilbsu uniformi tal-Gwerra!

IT-TNEJN: Terraqna miljuni ta' snin mad-dawra ta' l-art u ma rajniex ħlief gwerer; 'l uliedna jaharqu l-art li tgħajjixhom, igarrfu l-ibliet li tellgħu b'dirgħajhom. It-tfal tagħna qatlu lil xulxin u ħaffru għal uliedhom qabar mišħut. Fil-qabar ma sibniex sabar. Bi ħtjietna tgħawwigna.

ZARATUSTRĀ: Jiena ngħidilkom li l-Gwerra tħarrax u tagħmel qalbieni...

EVA: Int mela l-assassin ta' wliedna? Int li mill-bniedem dgħajfef toħroġ il-bniedem qalbieni? Int dak li tilbes żarbun bil-pett ta' l-azzar biex mnejn tgħaddi tħabbat u tħaffer?... Int l-assassin ta' uliedna!... Il-ħâres ta' Belsen u Hiroxima!

ADAM: Int, Zaratustra, mela li ħraqt it-tfal tagħna fil-ifran, li qaxxarthom ħajjin u bil-gilda tagħhom għamilt qigħan iż-żraben tas-suldati tiegħek.

ZARATUSTRĀ: Intom żgħar kontu u żgħar bqajtu ulied it-trab. Uliedi xorbu id-dawl tal-kwiekeb u s-seħar tal-Kobor u l-Għerf bidilhom. Morru minn quddiem għajnejja! Biex jitnissel il-Kbir jeħtieġ li intom tgħibu mid-dinja. Gwerra kbira teqred iż-żerriegħa tagħkom u tnaddaf id-dinja għal gens gdid tan-nies Kbar u Qawwija...

IL-KOR: Gwerra!... Gwerra! hejju t-triq għall-Għaref u l-Qawwi.

ZARATUSTRĀ: Isingħu lehen is-suldati tieghi... u twerwru minnhom, għax dawn iridu jeqirdu ż-żerriegħa tagħkom u flokha jżirgħu ż-żerriegħa tas-Sigar il-kbar li bi frighethom jorbtu d-dinja max-xemx u b'dawlhom jnixx-fu ż-żerriegħa ta' nisilhom mišħut!

KOR: Ahna wlied Zaratustra nfahħru 'l gwerra għax din issonn l-għodda msadda u tqajjem dak kollu li jkun rieqed go fina - il-qlubija wil-ħegga

reqdin jinbidlu fi xwabel tan-nar... Isimghu l-gherf ta' l-Imghallem.

ZARATUSTRĀ: Ahna ma rridux li l-ehrex għadu tagħna jkollu bniena minna; u lanqas ma rridu li jhennu għalina dawk li ahna nħobbu l-aktar. Halli-hom ighidulkom is-sewwa! Ja huti gwerriera. Jiena nħobbkom minn qalbi kollha. Jiena għadni, u kont minn dejjem, bhalkom. Imbarra dan, jiena l-eqqel għadu tagħkom. Mela halluni nghidilkom is-Sewwa! Jiena naf l-għira wil-mibegħda li hemm f'qalbkom. Kunu mela kbar biżżejjed biex ma tisthux minnhom! U jekk ma tistghux tkunu l-qaddisin tal-Gherf, għall-inqas kunu l-gwerriera tieghu. Qed nara aktar gwerrieri. Nixtieq narakom bħal dawn, għajnejkom igharrxu għall-għadu tagħkom...

ADAM U EVA: Hekk għamel it-tifel tagħna Kajjin... Imma jaħasra Abel ma kienx għadu tieghu...

LEHEN: Jisktu l-ilhna tad-dghajfin halli jinstama' tagħlim il-Qawwi, id-dawl tal-Gherf għid, Zaratustra...

ZARATUSTRĀ: Intom ikollkom tfttxu l-għadu tagħkom, u taħbtu għalih fil-gwerra. Il-paċi tħobbuha biss bhala mezz ta' gwerer oħra; u aktar ma tkun qasira l-paċi aħjar...

IT-TNEJN (ADAM U EVA): Assassin, sikket lehnec xewwiexi... aghatina 'l uliedna, dawk li sawwatt, dawk li int dfin u hraqt hajjin, dawk li int qtilt bil-għuh u l-għatx, dawk li int werwirt u gennint, dawk li inti has-sart, l-iltiema u r-romol, it-trabi u n-nisa li qtilt...

ADAM: Għaraft il-Lehen wit-tnassisa... Konna wahedna meta smajnieh dan il-lehen tal-Qerq... Tiftakru?

EVA: Niftakar il-lehen wiż-żegħila wil-bewsas tas-semm max-xufftejn... is-Serp jtkaxkar fuq zaqqu jew jimxi fuq saqajh.

LEHEN: Jisktu l-ilhna tad-dghajfin biex jarga' jinstama' l-lehen tal-Qawwi.

IT-TNEJN: Halli jinstama' 'l lehen tagħna u jiskot il-lehen tas-Serp Filo-sofu qawwi. Fl-isem l-ommijiet u l-misserijiet tad-dinja kollha tal-bierah, tal-lum u ta' għada, aghatina lura 'l uliedna bla qabar... ragga' n-nifs fil-kadavri tagħhom kiesha... harrek l-idejn u l-isdra weqfin... iftaħ l-għajnejn u l-kelma tal-ħalq magħluq.

MUŻIKA.....

EVA: L-ommijiet jibku l-ulied. Lehenhom hiereg minn għuf, għuf l-ommijiet kollha jitharrek go fija u jien ma għandix sabar...

ADAM: Il-ħtija ta' Dnubna taqtagħlna nifisna.

IT-TNEJN: Min ser jaħfrilna?

LEHEN: Jiena huwa Dawl ta' dejjem. Jiena huwa t-Triq. Ixegħlu t-Torċa mid-Dawl Tiegħi, u ssibuha t-Triq li ilkom tfittxu.

IT-TNEJN: Min sa jaħfrilna?

LEHEN: Dak li ħafer lill-Madalena u lill-miljuni ta' mniġġsin... dak li ħafer lill-assasini Tiegħu... dak li waġġa' ħafna u jaf x'jigifieri dwejjaqu u gigh.

IT-TNEJN: Min Inti?

LEHEN MISTIKU: Min tghidu li Jiena?

IT-TNEJN: Leħnek niftakruh... Int Ġesù ta' Nazaret. Int l-Iben ta' Alla...

LEHEN: Jiena hu... Min jemmen bija ma jmutx... iqum miegħi...

IT-TNEJN: Int huwa l-Għaref li qed infittxu. Għallimna, Mulej, kif nehilsu 'l uliedna minn niket wid-dwejjaq li wirtu minn għandna? Aħfrilna, Mulej...

LEHEN: Dnubietkom maħfuri... la tibzghux... la tiddubitawx...

IT-TNEJN: Aghtina l-mistrieħ fil-qabar ta' ħtijietna u 'l għerfek qaddis għal uliedna...

IL-LEHEN MISTIKU: Ikunu wliedkom mhux biss suldati imma wkoll gwerriera... Il-gwerra tal-Iben ta' Alla hija kontra d-dlamijiet... u fuqkom inxerred il-paċi tal-oqbra minsija, fuq uliedkom il-faraġ tal-ħtija maħfura u tal-imħabba bla tarf.

LEHEN IEHOR: Jisktu l-ilħna tal-bniedem ħalli jinstama' minn qieħ iżżmien bla żmien il-lehen farragi tal-Imqawwem mill-Imwiet fis-Sebh ta' Missieru, Bin Alla ħaj. Tqaddsu fil-għerf tal-faraġ tiegħu. Tghaxxqu bl-imħabba ta' qalbu, u fi qdusitu stagħnew u thennew. Għal dawk kollha li garrbu diqa' u moħqrija ħalli kliem il-faraġ idewwilhom il-gerħa tademm...

[Muzika]

Imberkin dawk li huma foqra f'qalbhom, għax għalihom hi s-saltna tas-smewwiet.

Imberkin l-imnikktin, għax jifarrġu.

Imberkin il-gwejdin, għax jiksbu l-art.

Imberkin dawk li għandhom il-guh u l-għatx tas-sewwa, għax ikunu mxebbgħin.

Imberkin dawk li jhennu, għax ikollhom min ihenn għalihom.

Imberkin dawk li qalbhom safja, għax huma jaraw 'l Alla.

Imberkin dawk li jagħmlu s-sliem, għax jissemmew ulied Alla.

Imberkin dawk li jagħmlu għalihom minhabba s-sewwa, għax għalihom hi s-saltna tas-smewwiet.

Imberkin intom meta jgħajjukom u jagħmlu għalikom u jgħidu minn kull deni fuqkom bil-gideb minhabba fija.

Ifirhu u thennew, għax hlaskom kbir fis-smewwiet; hekk ukoll huma għamlu għall-profeti ta' qabilkom.

KOR: Ma hemm hadd akbar minn Ġesù ta' Nazaret – Huwa l-Obermann, huwa l-aqwa, l-aktar wiehed f'saħħtu. Huwa ashah minn Atlante għax huwa jgorr fuq spallejh l-Univers kollu – Taht għarqbejh jitkebbu d-dinja wis-smewwiet u tron ta' qawwa fil-lemin ta' Missieru; u jifirxulu twa-pet li fihom jidhru bħal imsiebaħ tad-deheb il-kwiekeb wil-pjaneti. Huwa l-Aqwa Raġel u l-Aqwa Alla... Ikun Imbierək mela, l-Isem tiegħu qaddis mis-sema sa l-art u mill-art sas-sema. Ikun imbierək fil-hin ta' rqad u mbierək ukoll fil-hin tal-qajmien; ikun imbierək fiż-żmien u barra miż-żmien, imbierək fl-eternità għala dejjem; ikun imbierək fih innifsu, f'Missieru li habbu u fl-Ispirtu Santu li għarf u qaddsu.

ADAM: [Wahdu] Mulej iddrittali dahri mgħawweg bix-xogħol ta' miljuni ta' snin wiċċ-imb-wiċċ mal-hamrija u mal-bhejjem selvaġġi u wittili l-mogh-dija madwar l-iġbla u l-widien...

EVA: Mulej, aġhti lili u lil Adam il-mistrieħ tal-qalb li tliġna darba u qatt ma sibna iżjed... Ismaġna Mulej!

ADAM U EVA: Ġesù ta' Nazaret li toħroġ 'il barra miż-żmien għax int l-eternità, minn dejjem sa dejjem, aġhtina lura 'l uliedna miġwieħa, maqfula fil-habs ta' Kajjin. Uliedna mcaħħdin, uliedna misruqin, uliedna mregh-xin, uliedna mitlufn.

IL-KOR: Aġhti, kbir Alla, il-mistrieħ tal-qalb wil-moħħ lil ommna Eva u lil missierna Adam... Ahna wliedhom li ngorru fuq ġisimna l-wirt ta' ħti-jiethom, ħfirnielhom u habbejnielhom... Żewġ martri tal-Qerq.

ADAM U EVA: Aġhtina d-dawl li jikxef il-qerq mistur fit-tbissima ta' Zarustra... taht saqajna ngħaffgu tagħlim għerfu qarrieq, intajruh mar-rjeh... Mulej, ismaġna...

ADAM: Mulej, isma' talbi wit-talb ta' wliedi... Aġhtina l-mistrieħ tal-

mohħ wil-qalb...

EVA: Aghiti lil uliedna wkoll il-mistrieħ tal-qalb wil-mohħ. Hallina narawhom miġbura lkoll fimkien hajjin Abel u Kajjin madwar mejda wahda, jifirħu b'xulxin u b'ulied xulxin u bin-nisa tagħhom. Mulejja, fejjaq 'l uliedi...

ADAM U EVA: Nafu ahna li ittradejna lilek u lilhom, uliedna sallbuk! Ah-frilna, O Ġesu, u aħfer il-ġnus tad-dinja, il-ġnus mahqura, mghobbija bi htijietna, f'ġieħ dik il-Mara nisel laħamna imma mehlusa mit-tebġha ta' htijietna, Marija ta' Nazaret...

IL-LEHEN MISTIKU: [*Jinstama' waqt li s-saparju jingħalaq ftit ftit*]
"Jiena d-dawl tad-dinja... Jiena t-Triq, is-Sewwa u l-Hajja"... "Jiena l-hobż tal-Hajja. Dak li jiġi għandi ma jeħdux ġuħ, u dak li jemmen fija ma jeħdux għatx... Dak li jiġi għandi ma nibgħatux 'il barra. Hija r-rieda ta' Missieri li minn dak kollu li tani jiena ma nitlef xejn imma narġa' nqajjmu mill-imwiet f-aħħar tad-dinja... Kull min jara l-Iben u jemmen fih ikollu l-hajja ta' dejjem."

KOR: Alleluja! Alleluja!

DWAR IL-KELMA 'ĠIEH'

DIN il-kelma tingħad ħafna u biha nifhma dak li b'kelma ta' nisel Taljan ngħidulu *unur*. Imma naħseb li ftit huma dawk li jafu illi l-kelma *gieb* hija sura oħra tal-kelma *wieċ* li l-għeruoq tagħha fil-Għarbi huma W.Ġ.H. mnejn johroġ il-verb Malti *wegġab* = ta qima. Ir-raba' kmandament iġħid *wegġab* 'il missierek u 'l ommok.

Mela l-kelma *gieb* sewwa sew tfisser *wieċ*. Is-Sultan qatt ma tagħtih dahrek; biex toħroġ il barra timxi lura *wieċek* lejħ, u hekk inti tkun qed *twegġbu*. Bil-Malti ngħidu *f'gieb Alla*, bil-Għarbi jingħad *ghala wagh Allah* jiġifieri *ghal wieċ Alla*; Taljan, per l'amore di Dio; Inġliż, For the love of God; Franċiż, Pour l'amour de Dieu.

Ġ. AQUILINA

ŻIEDA TA' KLIEM U TIFSIR

Ta' V. MIFSUD BONNICI

(*miġjub minn Ġ. CASSAR PULLICINO*)

(*Jaqbad ma' Lehen il-Malti, Ghadd 287-289*)

M

MAĊĊA – maċċ żgħir, jew bosk żgħir. "Hemm tursin il-hlejjiet; hemm maċċa".

MADAXXUN – Kull żewġ versi kotnina tat-tinda tad-dgħajsa.

MADRAB – "Għandna madrab ta' xatba jrid jinhatt u jinbena; il-widna tieghu nqalghet".

MAFRAD – Platt kbir qisu mgħajjna għax bħal dak li qallu jifred minn xulxin 'il dawk li bil-qieghda qawqbiet ikunu mdawwrin miegħu biex jieklu.

MAFRAT – Lenbija tal-fuhhar li n-nies jieklu minnha t-tisjir.

MAGENDA – Lewn bejn l-aħmar u l-vjola.

MAGMAR NAR – Huġġieġa kbira.

MAHKUK (isem) – Ġobon maħkuk biex iroxxuh fuq il-għagin imgħolli.

MAHKUKA – Maħduma żzejjed minn sena għal oħra; il-maqlub ta' mserrha.

MAHLA – Dik ix-xkora li jdendlu f'għonq iż-żwiemel, bghula, ħmir biex jieklu minnha.

MAKSAR – Dik il-ġebbla li meta l-medda jew kanal tat-tisqija tkun miexja jew ikun miexi bl-ilma tiksirulu biha biex tghaddih għal band'oħra; *something to dam up water with, breakwater*. "Nehhu dawk il-maksri"; "Is-sieqja jagħmlulha l-imkasar bi gzuz tat-trab imwaqqaf".

MAKTUR – *nofs maktur*, maġmul tirjanglu jew bi tliet minkba jew rokon.

MALLAT, IMALLAT – Ċerċer, iċerċer; qatta', iqatta'. "Żamm iċ-ċarċir u t-taqtigh fuqu u t-tħammig", "dejjem imallat u mqatta"; iżid il-ħażin mat-tajjeb "dejjem imallat u jhallat".

MALLUTA (misem) – Imċewlha, bħal imġebbda jew imġannta minn hawn u minn hinn fil-lbies, imqattgħa, imċerċra. "Donnok malluta" (isem) biċċa ma tiswiex, ċewlieħa. "Tiekol t.uobb, tiġbor l-imlalet ma tħobbx".

MAMBAR (minn blief **MANBAR**) – Il-gemgħa tan-nies li tkun tisma' min jipprietka; hafna nies migmugħa flimkien. "Inġabru mambar nies" (folla); "mambar bhejjem fil-għalqa" (qatgħa kbira); Iktar fil-wisa' jgħidu "mambar nar" flok "magmar nar", jigiġifieri huġġieġa kbira.

MANGARIJA – Temp meħud u ma jagħmilx. "Mangarija tal-hajbur".

MAGHDUB – Inkurlat, migġieled. "Magħdub mal-mara".

MAGHLEF – Xkora għalf, kemm wieħed jagħlef f'darba aktarx il-bhejjem. "Magħlef żara", silla, zkuk tal-pastard, pal tal-bajtar u x'naf jien.

MAGHLEF GHALIH – Li ma jhobbx jagħmilha ma' nies; *unsociable*.

MAGHLEF TAL-AHDAR – Kull għalf li jagħtu lill-bhejjem malli jaqtgħuh, tari, mhux niexef. Il-haxix hu magħlef aħdar. Is-silla tista tkun tal-aħdar u tan-niexef.

MAGHSEL TAS-SILLA – Iz-zokk tas-silla, iz-zokk tal-warda. Il-magħsel meta jkun għadu tari jekluh in-nies tar-raħal Għawdxin; imorru għalih it-tfal qtajja' qtajja', minn daqqiet il-kbar ukoll. "Bl-ilma f'waqtu u kemm imiss kull magħsel taż-żara' jfaqqas l-ifriegħ".

MAQBAD – Ma' iex tqabbad idejk; bħal hofra zghira jew għafsa mal-hajt biex tqabbad idejk magħha fejn hemm għolja xifer tal-blat, biex titla'.

MAQBAR – Fil-wisa', "għata tal-friex, musulew".

MAQGHAD TAL-ILMA – Lok baxx fejn iħobb joqgħod l-ilma. "Il-Maqgħad (tal-ilma) tal-Marsa".

MAQTUX – Hazin, "Maqtux li hu!", gustuż.

MAR MA' (imur ma') – Għamel, jagħmel minn. "Il-baħar imur mal-qamar". *Mar man-nies*, daħal man-nies, mar jaħdem mal-barranin bil-flus. "Jekk ix-xlief ma jlahħaqx 'l uliedek ikollok iddaħħalhom man-nies".

MARBAT – Toqba gol-blata minfuda minn naħa għal oħra ma' xhiex torbot il-bhejjem.

MARG – Raba' mhux maħdum, żdingat u mhux imfittex għax qiegħed f'genb hazin, imħolli aktarx għaž-żwiemel, ħmir u baqar biex jirgħu fih, il-biċċa l-kbira mnejn iġħaddi ż-żiemel l-abjad, jigiġifieri hdejn il-widien, u fih in-nixa tal-ilma. Imkien baxx mnejn iġħaddi l-ilma ta' wied imħolli mergha għall-bhejjem. "Għerqet marg".

MARĠA – Xi mkien taffi b'nixxieġha minn taħt l-art li jinbet is-simar fih; fejn jiltaqgħu daqs tlieta jew erba' nixxiġat.

MARMAR, IMARMAR – Tbażza', jitbażza', bħal min, ngħidu aħna, titolbu xi haġa u ma ttihx qalb jagħtihielek, imarmar.

MARŻEBBA – Omm iż-żrong.

MATALLUN – Tinstama' fil-ghidut "twil donnu matallun".

MATMURA – Hofra fit-tiben li l-bdiewa jimlewha bil-qamh; ikel (proviż-
jon).

MATRENDI – Čajt ta' min dak ma jinżillu u l-iehor ma jogħġbu; *esigenze di chi è delicato nei suoi gusti; fastidiousness*. "Ghandu hafna matrendi".

MATTAR, IMATTAR – Għamel, jagħmel l-imtajjar. "Ghandi dik l-għalqa mejta għaż-żriġh; ser nara mmurx immattarha". [Għal żiemel] jiftaħ ritlejh wiesa' fil-mixi, "Dak iż-żiemel imattar iżzejjed".

MATTRU – Dik il-bičča tan-newl li biha jistiraw jew imattru l-pepez jew bčieč tal-insiġ.

MAZKALA jew MAZKANA – Ġebbla kbira hdejn il-laqx, u żġhira hdejn tirxa u hdejn xulliebla wkoll, il-mažkana kif taħsel tinqata', mhix maħduma. Tiswa bħal feles biex jimmastizzaw biha. "Il-mažkan jiswa għat-tiswija tat-toroq meta jkunu qeġhdin jerfġhu għali".

MBAHBAH – diradato. *Hobż imbabbah*, minfux.

MBARQAM – Kollu borqom, li ma jinfdi xejn. "L-ajru mbarqam", mimli, mitbuq bi shab oħxon; mela li ma tinfdix.

MBASTA – Linja meħjuta u maħruġa 'l barra għaddejja rieqda mill-wisa' tad-dawra ta' dublett jew komma minnhom fihom maqluba 'l isfel bħala żina jew taqsira; refča, Taljan *piego*; Inġliż *tuck*; "Qis l-imbasta". Fil-ktir *bsati* jew *imbasti*.

MBERBEX – Mhallat jew imnaqqax b'hafna lwieni. "Drapp imberbex".

MČAMPAR – *Untidy*.

MDAGHBEN – Li jsiru fih id-dgħaben. "Riħ imdagħben" mitluf, daqqa jon-foħ 'l hawn u oħra 'l hinn.

MDAHDAAH – Maħsus. "Jekk mhux marid, mhux imdahdah?"

MDANA SIĠAR – *A row of trees; mdana taraġ, a flight of stairs*.

MDAQQ – Tiben tax-xgħir midquq jew żara' niexef imfarfar mill-isbul. "Ighin ruħu b'dak l-imdaqq" il-bidwi mill-Mosta 'l isfel; mill-Mosta 'l fuq ma jkollhomx imdaqq u rbat, ikollhom il-ħalfa.

MDEBBER – Maqbud, tal-kelma, marbut.

MDEWWAH – Stordut, b'uġiġh ta' ras.

MEČČEČ, IMEČČEČ – (Minn bidel *miččeč*, minn *mičča*) bil-mičča mtell-gha, għalhekk bil-lsien tan-nar joghla (għall-lampa), għalhekk turi

ħafna. "Xi tmeċċeċ!". Izjed fil-wisa' jżebbeġ: "Daqs nemes imeċċeċ ġhajnejh".

MEDDA, MEDED – Kanal, Kanali (katusi mimduda) ta' ġebel biex isaqqu l-ilma bihom – *stone channels for the conveyance of water for irrigation*. Medda ħajt – tul ta' ħitan baxxi. Medda tfsisser ukoll il-biċċa lasta ta' xatba li tiġi msallba kontra d-dwali. Il-meded ta' sodda huma l-ħadidiet tal-ġnub sejr in mimduda ġħat-tul.

MEHID – Dak li wieħed jieħu – uċuh, ġabra tar-raba', ġħetien tal-art, imħida.

MEHUL – (Il-Magħmul ta' *weħel*). "Sabu xini meħul mal-blat tal-baħar".

MELLAQ, IMELLAQ – Fahħar, ifahħar biex jingħogħob ġħall-ħsieb ta' moħħu; mela moħħ dak li jkun b'żegħil qarrieqi; fewwaħ, ifewwaħ lil ġħajru biex jaqlaġħlu ġħajnu u jieħu xi ħaġa minnu; melles lil xi ħadd bi kliem qarrieq biex jiġi f'tieġħu.

MELQGHAT TAL-ILMA – Skontri jew bħal kanali mfannda u ġħoli ta' trab imwaqqaf u mballat biex jilqgħu l-ilma tax-xita u jsuquħ aktarx ġħal ġol-egħlieqi.

MENDAQ – Biċċa raba' żġħira aktarx qalb il-blat. "Ha l-imrieħel tan-nagħaġ qalb l-immiedaq; *Mendqa* – gonta raba' (Pl. *mniedqa*) "Ġħandi mendqa raba' (ntejfa, daqsxejn)".

MENZA – Ir-rfġħ jew l-armor, ħa(bel?) u stanga.

MERZUQ – Dija ħierġa, spliġun; *l-imriezaq tax-xemx*, titjir ta' ħwejjeg maħlula u magħquda flimkien. "Il-Munġbell jiftewwaq imriezaq tan-nar"; l-ilma mtajjar jew ħiereġ bis-salt minn żennuna miżieb u x'naf jien; "dawk il-ġħejjun li jarmu l-imriezaq tal-ilma donnhom fidda".

MEXA L-HSARA – Sarraf u ra min jifhem xi ħsara hemm; "ġejna fil-Qorti u min mexa l-ħsara tala' jixhed".

MFEĊLAQ – Mħux sewwa, mħux sod, maħdum kif ġie ġie, bla kont, ad-doċċ. "Tinseġ imfeċlaq", "ma nħobbx ħaġa mfeċilqa".

MFERKEX – Mitluf, mherwel. "Sa tliet jiem il-qamar ġdid ikun ġħadu mferkex".

MFEFEX – Mitlugh u kollu toqob (il-hobz); "Alla jbierek dal-hobz kemm hu mfeffex"; *ħobz imfeffex* "sponge bread".

MĠELLED (ġħas-siġar) – Mimli ġħoqod.

MĠELGLA – Jew bil-friefet. Iġħiduħa ġħal mogħza marida bl-ilma trabbi l-friefet fil-fwied li dawn mita tiftaġħha johorġu jtiru. Il-mogħza ħajja tingħaraf b'dil-marda ġħax il-ħjut tad-demmi ta' ġħajnejħa jibdeu jint-

few. Imutu malli tintefa l-ahħar ħajta.

MGERREX (għar-raba') – Mhux mitbuq, jiġifieri baqa' bit-tub u t-trab, ma ġiex maħlul bit-trab.

MGHALLMIJA – L-istqarrija, ħal jew professjoni ta' min hu mghallem; "Bl-imghallmija tiegħu kollha ma beniex tajjeb" *l-imghallmija pulita*, i.e. is-snajja' s-sbieħ, jiġifieri t-tpingija jew il-pittura, l-inqix irqiq jew l-iskoltura, il-bini kif is-sengħa jew l-arkitettura, hlew-wiet it-taqbil tal-ilħna jew il-muzika. "Int x'jidhirlek li int billi tikkonza l-ġlud? Dik mhix imghallmija pulita, la ma għandekx ħila tagħmel inkwatru!"

MGHAMMED – Li fil-għamad; "l-ajru mghammed (bl-għamad tas-ħab)".

MGHASRA – Fejn jew fiex wieħed jagħsar inbid, żejt, tadam u x'naf jien.

MHALLA – Armata, riġmenti, tajfa ġelledija.

Rajna l-Imħalla Torka

Għaddiet minn taħt ir-riħ;

Dalwaqt issir in-nafra

'Il niesna biex issieħ.

MHAXLEF – Kif ġie ġie, u ħazin. "Tithaddet imħaxlef".

MHAWWAH – fieragh, vojta minn ġewwa, u minn barra ma jidherx. "Ĥajt im-ħawwah itaptap".

MHEJJEM – Imziegħel, imfissed; fil-wisa' tittieħed flok imkabbar, bħal meta ngħidu "mhejjem bil-mustacċi".

MIDHAL – Port, bajja, "Il-midħal ta' San Pawl". *Midħla tad-dar*, ħabib tad-djar; *midħal il-ktieb*, kelmtejn li jdaħħlu l-qarrej qabel jibda l-ktieb.

MIDLIEL – Bix-xagħar nieżel 'l isfel, twil. *Mogħża midliela*, li għandha sufha twil donnu dliel; "kemm hi midliela dik il-mogħża!"; *xortib midliela*, i.e. ħazina.

MIGBED – Travu jew għuda kbira tawwalija magħmula aktarx mghawġa li magħha jorbtu l-bhima biex tiġbed. Biċċa tal-*milja*.

MIGBHA – Imkien jew lok fejn iqiegħdu ħafna ġarar tan-naħal. Ighidu għal min jiekol ħafna "jiekol migbha".

MIGRA – Hodon ilma għaddej jiġri, nixxiegħa. "Dari *fib* ilma l-Imtaħleb, iżda l-Gvern ha l-miġra l-kbira".

MIGRIŻA – Sikwit tigreż, ma jħosshix fiha.

MILGHAQA – Kuċċarina.

MILJA – Sienja la Torka li jimlew l-ilma biha biex isaqqu r-raba'. Bil-

milja, kull barmil li timla il-bagħal treggħu lura.

MILL – Tahsir abjad li jmiss l-uċuħ li jniżżlilhom u jnixxfilhom weraqhom. “Dis-sena l-bħajra ma rnexxietx għax messha bħal mill u spiċċat fix-xejn”. Il-mill jiġi mill-ajru u għad ma nsabetx duwa għalih. “Il-qoton jimtess bil-mell”. Il-mill jew mell huwa l-agħar mess; il-għerq filli safi filli jiswied; taħt il-għerq jixxarrab u l-frott jekk ikun fiħ imur lura.

MILUDA – Li wildet, li għadha kemm wildet.

MIMMI – L-ikħal ta’ għajnejk.

MINFES – Tfišser ukoll rewwieħa, ventilatur.

MINFUD – Bżonn il-flus.

MINŻEL – Miex tinżel. Bħal taraġ magħmul fil-blat, fejn il-plajja hija għalja, biex jinżlu s-sajjieda miegħu sal-baħar, u mita jkun magħmul rampa bil-meded tal-għuda jiġbdu d-dgħajjes għar-rdoss fiħ.

MISREK – Kannol irqiq. “Il-Fieres talab misrek ilma”, “magħluba donnha misrek”.

MISTRIEH – Siġġu.

MITBUQ (għar-raba’) – Maħdum sewwa bit-trab maħlul. “Meta nkunu naħartu t-tira biex dawk l-erba’ żerġhat nitfgħuhom fejn hu mitbuq”.

MITHNA – *Mithna tar-riħ*, *Mithna tal-miexi* jdawwarha bagħal u tkun ta’ 24 xiber tond.

MITILGHA – Hmira.

MITLAQ – Daqsxejn għodda tas-sajd li jkun fiha s-sufra, ix-xagħar, il-harir, iċ-ċomb, is-sniener. “Il-mitlaq jinsieh xliet tax-xagħar, jaqbd u bih sargi u kaħli”.

MIXRAQ – Mnejn tixref ix-xemx fil-għodu; mnejn tidher titla’ x-xemx; il-Lvant.

MIXTA – Bħal għar kbir fejn hemm gebel għali, maħluq minn Alla. “Hemm mixta l-Imġarr, hemm oħra Wied ir-Riħan, hemm oħra x-Xagħra jgħidulha Għar Kalipso, oħra n-naħa tax-Xlendi. Il-mixta tar-Ramla jagħmlu fiha erba’ mitt hemel broxka fiha. Il-mixta tax-Xlendi jduru erba’ mtieħen go fiha”. Tfišser ukoll għar fejn jaħżnu x-xewk u l-ħatab taż-żabra.

Marzu marzelli

Haraq il-mixta u r-rixtellu.

MIXTEB – Biċċa tal-mithna tal-kaħwa. Ikun taħt id-*delu*, qisu l-qiegh tiegħu, li minnu jaqa’ l-kaħwa mbaskat.

MKAFKAF – Milbut fih innifsu bhalkieku ghadmu migbuda bhal qodbien ta' goffa; "imkafkaf bil-bard".

MKIF – L-imsiba ta' kif ghandek taghmel haga; il-ghodda li tmexxik jew twasslek ghall-hsieb ta' mohhok; it-triq tehdok fejn trid; mezz, bit-taljan *mezzo*, bl-Ingliż *means*. "Inrazznu l-gibdiet hżiena ta' qalbna; b'dan l-imkif wiehed isib il-hena f'qalbu"; "meta jtuh bosta zara' l-qamh jinbet imkiffen (gewwa xulxin wisq), imbaghad jibqa' rqieq ma jikbirx".

MLEFF – Biċċa tas-suf maħduma bix-xniexel flex wiehed jilteff; xall.

Wiċċ ta' Lbudija sbejjah

Imgeżwar gol-imleff,

Langasa minn tal-angli,

Perlina li tinseff.

MLIES – Sar mieles, inhefa, ittiċkel, illaxka. "It-tapp tal-flixkun imlies".

MNAFFAT – Mimli nfafat.

MNAHHAL (miseru) – (ghall-gebel) – Li tajjeb ghall-gir jew gibs (imma ma tkunx bajda bajda bhall-gibs). "Blata mnaħħla thalliha ghall-arja ssir tal-qawwi".

MOGHTIJA – Dak li meta tieklu jtuqek jew iwitik, dak li jsaħhek minn gewwa u jinbidel f'demm; *nutrizione, nourishment*. "L-ghasel tal-Ahrax l-iktar li fih moghtija ghax tas-saghtar".

MOHRAR – "Ir-raba' mohrar izomm ruħu xott bhax-xahx; fih ix-xoghol jis-wa qabel". Hekk jissejjah dak ir-raba' li taħt ikollu l-blat imfarrak, ikun radam. "Ir-raba' mohrar hżin, ma jiswa xejn"; "ir-raba' mohrar ihobb jaghmel ix-xufxief".

MOQRAS – Inbid; *detto per vino come bevanda atta a divenire acida; A name applied sometimes to the wine as a beverage apt to turn sour.*

MOXX – Ghoddu niexef, nofs niexef. "Gbejniet moxxi", "biċċa ghuda moxxa"; "iz-zara' gie waqt naghilfuh moxx".

MOXXU MOXXU – Li jidher rieqed u ghandu tieghu.

MOXT – Hekk tissejjah il-warda tal-qoton. "Il-moxt tal-qoton meta jagh-qad isir gewza".

MQABBEL – Moghti bi qbiela. "Xaghra mqabbla ghall-mergha".

MQAJJAR – Nofs niexef jew imnixxef, xott, xott. "Il-hwejjeg li nxama ga mqajrin, ftit iehor jinxfu"; "il-gbejniet ta' fuq il-qanniċċ ghad mhumiex imqajra"; "l-art misqija, tonqoxha l-arja tidhol fha, issir zotta zotta tigi mqajra".

- MQARDEN – Ma ġiebx ruħu, baqa' ma ħoloqx, baqa' ċkejken u niexef; baqa' magħkus fih innifsu. "Dawk is-siġar imqardnin wisq"; "mogħża mqardna"; "tiġiġiet imqardnin".
- MQARNAS – Qagħad u ma kielx għal qalbu, ma ħax gost b'li qalulu, tkemmex taht l-uġiegh.
- MRAMMA – Bħal għanqbut li jitrabba fir-ross mita jiqdiem.
- MREJKBA – Dik il-ħaġa magħmula bħal imkebbba, erba' qasbiet marbuta li jitolquha l-baħar biex tmexxi l-konz li jkun marbut magħha; timxi bir-riħ.
- MREWWAH – Imħolli riewaħ. "Jien magħkus u ħaddieħor imrewwaħ".
- MRIEGHI – *Hobz mriegħi*, naqra artab aktar milli jmissu għax ikollu ftit ilma żejjed.
- MRIĠĠEL – Mahruġ mir-riġel flok mir-ras. "It-tarbija ġiet imriġġla".
- MSARSRA – *Hitan imsarsra*, sa jaqgħu, imzakkra.
- MSIHIR – Taqtiġh u wġiegh tal-imsaren imxierak mal-ghamil tad-demmu u x-xaħam, sabb id-demmu.
- MTAL, JIMTAL (ghamil) – Dam, idum; "Fil-bini tal-knisja qedin jimalu"; ħalla, iħalli għal darb'ohra, "tiġien jimalu, għidien kbar tal-Knisja le jimalu". MTAL (isem) – dewwim "b'ħafna mtal ma tasal imkien".
- MTEXTEX – Mimsus, mhux safi. "Mara mtextxa, għalqa mtextxa" (mhix mimlija sewwa).
- MTIRA – Faxx raba' ta' għalqa maqtuġ bil-moħriet u mhejji għaż-żriġ; "baqagħli x'erba' mtajjar irrid neħlishom".
- MUXQAQ – Batut bil-laħam, bħallikieku laħmu beda jixxaqqaq bis-simna.
- MWAHHAL – Musmar imwaħħal mal-ħajt għax waħħluh, u frejgata meħula fil-blat għax weħlet uħidha.
- M'USA' – Mill-wisa' ta'. "Fsieqi tal-ġild immellah m'usa' sieq ta' raġel".
- MXIEGHER – Mixquq, miksur kemmxejn. "Tubu ta' lampa mxiegher ma juri ċar", "biċċa flus imxieghra ħossha jtaptap".
- MŻABI – Ta' nofs skola, mhux 'il quddiem fil-ġherf, għafsi għal quddiem in-nies.
- MŻAQQ – Mogħwi.
- MŻERNAQ – Li fih bosta lwien; "xaġħar imżernaq" (abjad u iswed).
- MŻIKKEM – Li għandu żikma jew tiżdima, u ħa riħ f'imnifsejh.

MIET FR. EDMUND SUTCLIFFE, S.J.

Hafna studjużi ta' l-ilsien Malti jafu lil Fr. Edmund Sutcliffe bhala l-awtur ta' *Grammar of the Maltese Language* (1936). Smajna bil-mewt tieghu b'niket kbir, ghaliex konna nafuh mhux biss bhala studjuż tal-Malti, u gharef tal-Kotba Mqaddsa imma ukoll bhala habib, li kemm-il darba ktibna lil xulxin fuq kwistjonijiet li kellhom x'jaqsmu mal-Malti. Fost studjużi ohra, kien ghamel recensjoni tal-ktieb tieghi *The Structure of Maltese* fil-*Journal of Semitic Studies*, Vol. V, No. 3, 1960, ta' l-Universita' ta' Manchester. Nimringrazzja lil Rev. David Hoy, S.J., ir-Rettur ta' Heythrop College, Chipping Norton, tat-taghrif li ghogbu jaghtini fuqu, u li jiiena ser ingib f'din ir-Rivista bhala tiffkira tieghu.

Twieled fl-1886, dahal Ġeżwita fl-1903 u ordna qassis fl-1920. Fl-1926 sar u baqa' sa' mewtu professur tat-Testment il-Qadim f'Heythrop College. Frit qabel il-mewt tieghu beda traduzzjoni g'dida tat-Testment il-Qadim, u hadem fiha sakemm idejh felhet tibqa' iżżomm il-pinna. Sfortunatament miet qabel temm ix-xoghol iebes li dahal ghalih.

Huwa awtur ta' dawn il-kotba:

- Grammar of the Maltese Language* (1936)
- A Two Year Public Ministry* (1939)
- Who Perished in the Flood and the Six Days of Creation* (1943)
(pamphlets)
- The Old Testament and the Future Life* (1946)
- Providence and Suffering in the Old and New Testament* (1955)
- The Monks of the Qumran* (1960)

Edita:


- Medieval Theories of the Papacy* by R. Hull (1936)
- The Authorship of St. John's Gospel* by J. Donovan (1939)
- The Oracles of Jacob and Balaam* by E. Burrows (1939)
- The Gospel of the Infancy* by E. Burrows
- Old Testament Editor of the Catholic Commentary on Holy Scripture*
(1953)

Ittraduċa:

- Why God Created the World* by J. Stufler (1937)

Nitolbu l-qarrejja taghna jiftakruh fit-talb taghhom.

L-EDITOR



Il-Professor EDMUND SUTCLIFFE, S.J.

